

|| ಕಾಕಪ್ರವೇಶಶಾಂತಿಃ ||

ಅಥಯಜಮಾನಃಸ್ನಾನಾದಿನಿತ್ಯಕರ್ಮಕೃತ್ವಾ, ಕರ್ಮಾಂಗತ್ವೇನಸ್ನಾನಪವನಮಂತ್ರಾಚಮನ-
ಮಂತ್ರಪ್ರೋಕ್ಷಣಾನಿವಿಧಾಯ, ಗಣಪತಿಸಂಪೂಜ್ಯ, ಕ್ಷೇತ್ರಪಾಲವಾಸ್ತೋಷ್ವತಿಸಂಪ್ರಾರ್ಥ್ಯ,
ಪುಣ್ಯಾಹವಾಚನಂ¹ಸಮಾಪ್ಯ, ಸಂಕಲ್ಪಯತಿ |

ಅಥಪ್ರಧಾನಸಂಕಲ್ಪಃ ||

ಅನಾದ್ಯವಿದ್ಯಾವಾಸನಾವಾಸಿತಾಂತಃಪ್ರವೃತ್ಯಾಪ್ರವರ್ತಮಾನೇಽಸ್ಮಿನ್ಮಹತಿಸಂಸಾರಚಕ್ರೇವಿಚಿ-
ತ್ರಾಭಿಃಕರ್ಮಗತಿಭಿಃವಿಚಿತ್ರಾಸುಯೋನಿಷುಪರಿಭ್ರಾಮ್ಯಕೇನಾಪಿಪುಣ್ಯಕರ್ಮವಿಶೇಷೇಣಭಗವತ್ಕೃ-
ಪಾಕಟಾಕ್ಷವೀಕ್ಷಣಾತ್ಮಸಾಹಾಯ್ಯೇನಸಾಂಪ್ರತಿಕಂದುರ್ಲಭಂಮಾನವಂದೇಹಮಾಸಾದಿತವತಾ
ಮಾಜನ್ಮನಃಸರ್ವಾಸ್ವವಸ್ಥಾಸುವಾರ್ಕಾಣಿಪಾದಪಾಯೂಪಸ್ಥಘ್ರಣ-
ರಸನಾಶ್ರೋತ್ರಚಕ್ಷುಸ್ತಜ್ಮನಃಸಂಪಾದಿತೈಃಐಂದ್ರಿಯಿಕವ್ಯಾಪಾರೈಃಪ್ರತಿಫಲಿತಾನಾಂಜ್ಞಾನಾಜ್ಞಾ-
ನಸಂಭೂತಾನಾಂಸಮೇಷಾಮೇನಸಾ-ಮಪನೋದನಾರ್ಥಂಅಸ್ಮಾಕಂ ಆಧ್ಯಾತ್ಮಿಕ-ಆಧಿದೈವಿಕ-
ಆಧಿಭೌತಿಕಾಖ್ಯತಾಪತ್ರಯನಿವೃತ್ಯರ್ಥಂರಾಜ-ಚೋರ-ಶತ್ರು-ಶಸ್ತ್ರ-ವಹ್ನಿ-ವಾಯು-ವಾರಿ-ಸರೀ-
ಸೃಪ-ದುಷ್ಟಮೃಗಭಯನಿರಸನಾರ್ಥಂ, ಸರ್ವೇಷಾಂ ವಾತಪಿತ್ತಶ್ಲೇಷ್ಮ-ವೈಷಮ್ಯೇಣ
ಉತ್ಪತ್ಸ್ಯಮಾನಾನಾಂ ದುಷ್ಟನಕ್ಷತ್ರಮೃತ್ಯುಯೋಗದುಷ್ಟತಿಥಿಪಾಪವಾರಾದಿಷು ಚ ಜನಿಷ್ಯ-
ಮಾಣಾನಾಂ ವಿವಿಧಜ್ವರಾಣಾಂ, ದುಃಸಹಪಾಪಪ್ರದಾನಾಂವ್ಯಾಧೀನಾಂ, ದುಶ್ಚಿಕಿತ್ಸ-ರೂಪಾಣಾಂ
ಮಹಾರೋಗಾಣಾಂ ಚ ನಿವೃತ್ತಿದ್ವಾರಾ ನೈರುಜ್ಯಬಲಪುಷ್ಯತಿಶಯಾಭಿವೃದ್ಧ್ಯರ್ಥಂ,
ಕಾಮಕ್ರೋಧಾದಿ ವಶಾತ್ಪ್ರಾಪ್ತಮಾಣಾನಾಂಮನೋವಿಕಾರಚಿತ್ತಚಾಂಚಲ್ಯಾದೀನಾಂ
ಪರಿಹಾರಪೂರ್ವಕಂ ಮನಃಶಾಂತಿ-ಚಿತ್ತಸ್ಥೈರ್ಯಪರಮಸ್ವಾಸ್ಥ್ಯಲಾಭಾರ್ಥಂ,ವಿಶೇಷೇಣ
ಕಾಕಪ್ರವೇಶಸೂಚಿತ-ಅಗ್ನಿಪೀಡಾ-ಉದಕಪೀಡಾವ್ಯಾಧಿಪೀಡಾದುರ್ಭಿಕ್ಷಪೀಡಾಮರಣಪೀಡೇತಿ-
ಪಂಚಪೀಡಾನಾಂ ಪರಿಹಾರಾರ್ಥಂ ಅನ್ಯೇಷಾಂ ಚ ವಿನಾಶಕಾರಕಾರಿಷ್ಣಾನಾಂ ನಿವಾರಣಾರ್ಥಂ
ಪರಸ್ಪರನಿಂದಾಹಿಂಸಾವಿದ್ವೇಷನಿವೃತ್ತಿಪೂರ್ವಕಂಸರ್ವೇಷಾಂಸೌಹಾರ್ದಸಮುತ್ಪತ್ಯರ್ಥಂ,
ಅಪಮೃತ್ಯುಕಾಲಮೃತ್ಯುವ್ಯಾಲಮೃತ್ಯುಘೋರಮೃತ್ಯುದುಷ್ಟಮೃತ್ಯು-ಅರಿಷ್ಟಮೃತ್ಯುಕ್ಷುದ್ರಮೃತ್ಯು-
ಲಕ್ಷಣಸಪ್ತವಿಧಮೃತ್ಯುಕಂಟಕಾನಾಂ ನಿವಾರಣಾರ್ಥಂ ದುಃಖಭಯಲಜ್ವಾರೋಗಶೋಕಮರಣ-
ಅಪಮಾನೇತ್ಯಷ್ಟವಿಧಮೃತ್ಯುದೋಷಾಣಾಂ ಅಪನೋದನಾರ್ಥಂ ಗೋಭೂಗೃಹಧನಧಾನ್ಯಕನಕ-
ವಸ್ತುವಾಹನಾದಿಸಕಲೈಶ್ವರ್ಯಸಿದ್ಧ್ಯರ್ಥಂ ಅಸ್ಮಿನ್-ವಾಸ್ತೌ ಶುಭತಾ ಸಿದ್ಧ್ಯರ್ಥಂ ಧರ್ಮಾರ್ಥ-

¹ಶಚೇಪತಿಃಪ್ರೀಯತಾಮಿತಿ ವಿಶೇಷಃ |

|| ಕಾಕಪ್ರವೇಶಶಾಂತಿಃ ||

ಕಾಮಮೋಕ್ಷ ಸಿದ್ಧರ್ಥಂ ಶ್ರೀಪರಮೇಶ್ವರಪ್ರೀತ್ಯರ್ಥಂಕಾಕಪ್ರವೇಶ²ಶಾಂತ್ಯಾಖ್ಯಂಕರ್ಮಕರಿಷ್ಯೇ ||
ಇತಿಸಂಕಲ್ಪ್ಯ, ಋತ್ವಿಜೋವರಯೇದಿತಿ||

ಅಥ ಕಲಶಸ್ಥಾಪನಮ್ ||

ಅಷ್ಟದಳೋಪರಿ ಕಲಶಂ ಸಂಸ್ಥಾಪ್ಯ, ತಸ್ಮಿನ್ ಪಂಚಗವ್ಯಮಾಪೂರ್ಯ, ತಂಡುಲಪೂರ್ಣಪಾತ್ರೇ
ಕಾಕರೂಪಂ ಶಚೀಪತಿಂ ನಿಧಾಯ, ಯತಇಂದ್ರೇತಿ ಮಂತ್ರೇಣ ³ಪೂಜಯೇತ್ |

ತತ್ಯೈವ-ಅಷ್ಟದಿಕ್ಷು ಇಂದ್ರಾದಿಲೋಕಪಾಲಾನಾವಾಹಯೇತ್ |

⁴ಇಂದ್ರಸೂಕ್ತಶತರುದ್ರೀಯಮಂತ್ರೈರಭಿಮಂತ್ರಯೇದಿತಿ ||

ಅಥಅನ್ನಾಧಾನಮ್ ||

ಕಾಕಪ್ರವೇಶಶಾಂತಿಹೋಮಃ ಕರ್ಮ ವರದೋ ನಾಮಾಗ್ನಿಃ ಸವಿತಾ ದೇವತಾ
ಚರುಹವಿಃ | ಉಪಹೋಮಶ್ಚ

- I. ಯತಇಂದ್ರೇತಿಮಂತ್ರಾಭ್ಯಾಂಽಪೇದುಂಬರಸಮಿಚ್ಛವಾಙ್ಮದ್ರವ್ಯೈಃಪ್ರತಿದ್ರವ್ಯಮಷ್ಟೋತ್ತರಶ
ತ⁵ಸಂಖ್ಯಾಕಾಹುತಿಭಿಃ,
- II. ತ್ರ್ಯಂಬಕಮಂತ್ರೇಣತಿಲದ್ರವ್ಯೇಣ-ಅಷ್ಟೋತ್ತರಶತಸಂಖ್ಯಾಕಾಹುತಿಭಿಃ,
- III. ಇದಂವಿಷ್ಣುರಿತಿಮಂತ್ರೇಣಲಾಜಾದ್ರವ್ಯೇಣಅಷ್ಟೋತ್ತರಶತಶಂಖ್ಯಾಕಾಹುತಿಭಿಃ,
- IV. ಮಹಾವ್ಯಾಹೃತಿಭಿರಾಜ್ಯೇನ-ಅಷ್ಟೋತ್ತರಶತಶಂಖ್ಯಾಕಾಹುತಿಭಿಃ,

² ಅಥಾತಃಸಂಪ್ರವಕ್ಷ್ಯಾಮಿವಾಯಸಃಪ್ರವಿಶೇದ್ಧಹಮ್	ಪ್ರವಿಶ್ಯದ್ವಾರತೋಗಚ್ಛೇನ್ಮಾನಮೇಕಂವಿವರ್ಜಯೇತ್
ದ್ವಾರಾಂತರೇಯದಾಗಚ್ಛೇಚ್ಛಾನ್ಮಾನಂಸ್ತುವಿವರ್ಜಯೇತ್	ದೇವಾಲಯನ್ಮಪಾಣಾಂತುಗ್ರಾಮನಾಶೋಭವಿಷ್ಯತಿ
ಗೃಹಪ್ರವೇಶನೇಕಾಕೋಗೃಹಾಶೇಷಕ್ಷಯಂಕರಃ	ಶ್ವಾನಮಾರ್ಜರತೋಗಚ್ಛೇದ್ವಾಯಸಃಪ್ರವಿಶೇದ್ಧಹಮ್
ಗೃಹಸ್ಥಮರಣಂವಿದ್ಯಾತ್ಸರ್ವನಾಶೋಭವೇದ್ಧಹೇ	ಏತೇಷಾಂದೋಷಜಾತಾನಾಂಶಾಂತಿಂವಕ್ಷ್ಯೇನಮಾಸತಃ

ಇತಿಮಾನವಸಂಹಿತಾಯಾಮ್ ||

³ವೈವಸ್ವತ ಋಷಿಃ | ಜಗತೀ ಭಂದಃ | ಅಭಯಂಕರೇಂದ್ರೋ ದೇವತಾ | ಓಂ ಯತ ಇಂದ್ರ ಭಯಾಮಹೇ, ಓಂ ತತೋ ನೋ ಅಭಯಂ ಕೃಧಿ,
ಓಂ ಮಘವನ್ನಗ್ನಿ ತವ ತನ್ನ ಉತಯೇ, ಓಂ ವಿದ್ವಿಷೋ ವಿಮೃಧೋ ಜಹಿ, ಓಂ ಸ್ವಸ್ತಿದಾ ವಿಶಸ್ತತಿವೃತ್ರಹಾ ವಿಮೃಧೋ ವಶೀ, ಓಂ
ವೃಷೇಂದ್ರಃ ಪುರ ಏತು ನಃ ಸ್ವಸ್ತಿದಾ ಅಭಯಂಕರಃ ಇತ್ಯಾದ್ಯಂಗಾನಿ ||

ಅಥ ಧ್ಯಾನಮ್ | ಅಭಯವರದಹಸ್ತಂ ದೇವದೇವಂ ಸುರೇಶಂ ದನುಜಕುಲವಿನಾಶಂ ವಜ್ರಹಸ್ತಂ ತ್ರಿಣೇತ್ರಮ್ |

ದಿವಿಜವರಸಹಾಯಂ ಸಾಂಕುಶಂ ಹಸ್ತಿವಾಹಂ ನಿಖಿಲವರಸಮೃದ್ಧೈ ಚಿಂತಯೇಹಂ ಶಚೀಂದ್ರಮ್ || ೧ ||

ಆರೂಢೋ ವಾರಣೇಂದ್ರಂ ದಶಶತನಯನಃ ಶಾದ್ವಲಶ್ಯಾಮಳಾಂಗೋ |ವರ್ಮೀ ವೀರಪ್ರತಾಪೀ ಪ್ರತಿಭಟದಹನಪ್ರಸ್ಫುರದ್ವಜಪಾಣಿಃ ||

ದೋರ್ಭಿದಿವ್ಯಾಯುಧಾಢ್ಯೈರ್ಬಹುಭಿರತಿಮಹಾನ್ದೇವನೇನಾನಾನಾಥೋ |ದತ್ತ್ವಾಭೀಷ್ಟಾನಿ ಶಶ್ವತ್ ಪರಿಹೃತದುರಿತಂ ಪಾತು ವಿಶ್ವಂ
ಮಹೇಂದ್ರಃ || ೨ || ಇತಿ ||ಓಂ ಯತ ಇಂದ್ರ ಭಯಾಮಹೇ ತತೋ ನೋ ಅಭಯಂ ಕೃಧಿ| ಮಘವನ್ನಗ್ನಿ ತವ ತನ್ನ ಉತಯೇ ವಿದ್ವಿಷೋ
ವಿಮೃಧೋ ಜಹಿ ||ಸ್ವಸ್ತಿದಾ ವಿಶಸ್ತತಿವೃತ್ರಹಾ ವಿಮೃಧೋ ವಶೀ| ವೃಷೇಂದ್ರಃ ಪುರ ಏತು ನಃ ಸ್ವಸ್ತಿದಾ ಅಭಯಂಕರಃ || ಇತಿ ||

⁴ದೇವತಾವಿವಕ್ಷಾಯಾಂತ್ಯಂಬಕಂ, ಮಹಾವಿಷ್ಣುಂ, ಸವಿತಾರಂಚಾರ್ಚಯೇತ್ ||

⁵ಅಷ್ಟೋತ್ತರಸಹಸ್ರಂವಾಲಿಷ್ಟೋತ್ತರಶತಂತುವಾ |

|| ಕಾಕಪ್ರವೇಶಶಾಂತಿಃ ||

V. ಇಂದ್ರಾದಿತ್ರಿಭಿರ್ನಾಮಮಂತ್ರೈರಾಜ್ಯೇನಪ್ರತಿಮಂತ್ರಮಷ್ಟಾಷ್ಟಸಂಖ್ಯಾಕಾಹುತಿಭಿರ್ಯಕ್ಷ್ಯೇ
|| ಅಗ್ನಿಃಸ್ವಿಷ್ಟಕೃತ್ ||

ಅಥ ಪ್ರಾರ್ಥನಾ ||

ವಂದೇ ತಮಿಂದ್ರಂ ವೇದಾಭಿಚಂದ್ರಂ ಸೌಭಾಗ್ಯಸಾಂದ್ರಂ ಕಾರುಣ್ಯಕೇಂದ್ರಮ್ |
ಇಂದ್ರೋಸ್ಮದೀಯಃ ಪೂರ್ಣಸ್ಸಮೀಡ್ಯೋ ಧೈಯಃ ಪ್ರಶಾಂತಾ ಭಂದಸ್ತವಾಧ್ಯಃ || ೧ ||
ಸ್ತುತ್ಯಂ ತದ್ಯಂದ್ರಂ ಜ್ಯೋತಿರ್ಗಭೀರಂ ಯಸ್ಸರ್ವಸರ್ಗೇ ಸ್ಯೂತಂ ಹೃಪಾರಮ್ |
ಪ್ರಾಗ್ವಿಶ್ವಸೃಷ್ಟೇರಾಸೀದ್ಯದೋಜಃ ಪ್ರೋಕ್ತಂ ತದಾರ್ಯಮಾರ್ಹೇಂದ್ರತೇಜಃ || ೨ ||
ಭುತ್ವೇಂದ್ರಿಯಂ ಯೋ ದೇಹೇತಿ ಗುಪ್ತೋ ನಾನ್ಯಸ್ಸ ಇಂದ್ರೋ ಜೀವೋಸ್ಮದಾಪ್ತಃ |
ಇಂದ್ರಂ ಯಮಂತಃ ಪ್ರೋತಂ ತು ಜೀವಂ ವ್ಯಾಪ್ತಂ ಬಹಿಸ್ತಂ ಪಶ್ಯೇದ್ಧಿ ದೇವಮ್ || ೩ ||
ಅಸ್ತಂ ಗತೋ ನಸ್ಸೌಖ್ಯಪ್ರಕರ್ಮೋ ನಿತ್ಯಃ ಕುತೋತಸ್ಸಾಧ್ಯಸ್ಸ ಹರ್ಷಃ |
ಐಂದ್ರಂ ಜಪೇತ್ತಂ ಮಂತ್ರಂ ತು ಸಾರ್ಥಂ ನಾನ್ಯಾ ಗತಿನೋ ಭಾಗ್ಯೋದಯಾರ್ಥಮ್ || ೪ ||
ಅಭಯಂಕರ ಮಹಾದೇವ ತ್ರಾಹಿಮಾಂ ಭವಸಾಗರಾತ್ |
ಜನ್ಮಮೃತ್ಯುಜರಾವ್ಯಾಧಿಪೀಡಿತಂ ಕರ್ಮಬಂಧನೈಃ || ೫ ||
ಯೇ ಯೇ ಗ್ರಹಾಃ ಪ್ರಬಾಧಂತೇ ದೇಹಸ್ಥಾಃ ಸತತಂ ಮಮ |
ತೇ ಸರ್ವೇ ಮಮ ನಶ್ಯಂತು - ಅಭಯಾಯುಷ್ಯಮಂತ್ರತಃ || ೬ ||
ಸಂಪೂಜಕಾನಾಂ ಪರಿಪಾಲಕಾನಾಂ ಜಿತೇಂದ್ರಿಯಾಣಾಂ ಚ ತಪೋಧನಾನಾಮ್ |
ದೇಶಸ್ಯ ರಾಷ್ಟ್ರಸ್ಯ ಕುಲಸ್ಯ ರಾಜ್ಞಃ ಕರೋತು ಸಿದ್ಧಿಂ ಭಗವಾನ್ಮಹೇಂದ್ರಃ || ೭ || ಇತಿ ||

ಸಂಪಾತ್ಯೈರಭಿಷಿಕ್ತಸ್ತು ಗೋಯುಗ್ಮಂ ದಕ್ಷಿಣಾಂ ದಿಶೇತ್ |

ಆಜ್ಞಾವಲೋಕನಂ ಕೃತ್ವಾ ಮಹಾಶಾಂತಿಂ ಪಠೇತ್ತತಃ || ಇತಿ ಕಾಕಪ್ರವೇಶಶಾಂತಿಃ ||

⁶ಇಂದ್ರಾಯಸ್ವಾಹಾ | ವಾಯುಸೋತ್ತಾತಶಮನಾಯಸ್ವಾಹಾ | ಶಾಂತಾಯಸ್ವಾಹಾ ||